
Brahmana Kritam 02 Shiva Stotram

ब्रह्मणा कृतं २ शिवस्तोत्रम्

Document Information



Text title : Brahmana Kritam 02 Shiva Stotram

File name : brahmaNAkRRitaM02shivastotram.itx

Category : shiva, vAmanapurANa, stotra

Location : doc_shiva

Proofread by : PSA Easwaran

Description/comments : vAmanapurANa | adhyAya 93/12||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org



ब्रह्मणा कृतं २ शिवस्तोत्रम्



ततः प्रणम्य सुचिरं साधु साध्वित्युदीर्य च ।
भक्तिनम्रो महादेवं पद्मजः स्तोत्रमीरयत् ॥ ११ ॥

ब्रह्मोवाच ।

ॐ नमस्ते देवाधिदेव वासुदेव एकशृङ्ग बहुरूप वृषाकपे
भूतभावनसुरासुरवृष सुरासुरमथन पीतवासःश्रीनिवास
असुरनिर्मितान्त अमितनिर्मितकपिल महाकपिल विष्वक्सेन नारायण ।

(५)ध्रुवध्वज सत्यध्वज खड्गध्वज तालध्वजवैकुण्ठ पुरुषोत्तम
वरेण्य विष्णो अपराजितजय जयन्त विजय कृतावर्त महादेवानादे
अनन्त आद्यान्तमध्यनिधनपुरञ्जय धनञ्जय शुचिश्रव पृश्निगर्भ ।

(१०)कमलगर्भ कमलायताक्ष श्रीपते विष्णुमूलमूलाधिवास धर्माधिवास
धर्मवासधर्माध्यक्ष प्रजाध्यक्ष गदाधरश्रीधर श्रुतिधर
वनमालाधरलक्ष्मीधर धरणीधर पद्मनाभ ।

(१५)विरिञ्चे आर्ष्टिषेण महासेन सेनाध्यक्षपुरुष्टुत बहुकल्प
महाकल्पकल्पनामुख अनिरुद्ध सर्वग सर्वात्मन्द्वादशात्मक सूर्यात्मक
सोमात्मककालात्मक व्योमात्मक भूतात्मक ।

(२०)रसात्मक परमात्मन् सनातन मुञ्जकेश हरिकेश गुडाकेश केशवनील
सूक्ष्म स्थूल पीत रक्त श्वेत श्वेताधिवासरक्ताम्बरप्रिय प्रीतिकर
प्रीतिवास हंसनीलवास सीरध्वज सर्वलोकाधिवास ।

(२५)कुशेशय अधोक्षज गोविन्द जनार्दनमधुसूदन वामन नमस्ते ।
सहस्रशीर्षोऽसि सहस्रदृगसि सहस्रपादोऽसि त्वं कमलोऽसि
महापुरुषोऽसि सहस्रबाहुरसि सहस्रमूर्तिरसि त्वं देवाः प्राहुः
सहस्रवदनमं ते नमस्ते । (३०)ॐ नमस्ते विश्वदेवेश विश्वभुवे
विश्वात्मक विश्वरूप विश्वसम्भव

त्वत्तो विश्वामिदमभवत् । ब्राह्मणास्त्वन्मुखेभ्योऽभवन्,
क्षत्रिया दोःसम्भूताः, ऊरुयुग्माद्विशोऽभवन्,

शूद्राश्चरणकमलेभ्यः ।

(३५)

नाभ्या भवतोऽन्तरिक्षमजायत इन्द्राग्नीवक्रतोनेत्राद्भानुरभून्मनसः

शशाङ्कः अहं प्रसादजस्तवक्रोधात् त्र्यम्बकः

प्राणाज्जातो भवतो मातरिश्वाशिरसो द्यौरजायत श्रोत्रादिशो

भूरियं चरणादभूत्श्रोत्रोद्भवा दिशो भवतः

स्वयम्भो नक्षत्रास्तेजोद्भवाः ।

(४०)मूर्त्यश्चामूर्त्यश्च सर्वे त्वत्तः समुद्भूताः ।

अतो विश्वात्मकोऽसि ॐ नमस्ते पुष्पहासोऽसि महाहासोऽसि परमोऽसि
ओङ्कारोऽसि

वषट्कारोऽसि स्वाहाकारोऽसि वौषट्कारोऽसि स्वधाकारोऽसि वेदमयोऽसि

तीर्थमयोऽसि यजमानमयोऽसि ।

(४५)

यज्ञमयोऽसि सर्वधाताऽसि यज्ञभोक्ताऽसि शुक्रधाताऽसि भूर्द भुवर्द

स्वर्द स्वर्णद गोदामृतदोऽसीति ।

ॐ ब्रह्मादिरसि ब्रह्ममयोऽसि यज्ञोऽसि वेदकामोऽसि वेद्योऽसि

यज्ञधारोऽसि महामीनोऽसि महासेनोऽसि महाशिरा असि ।

(५०)नृकेसर्यसि होताऽसि होम्योऽसि हव्योऽसि हूयमानोऽसि हयमेधोऽसि

पोताऽसि पावयिताऽसि पूतोऽसि पूज्योऽसि दाताऽसि हन्यमानोऽसि

ह्रियमाणोऽसि हर्त्तासीति ॐ ।

नीतिरसि नेताऽसि अग्र्योऽसि विश्वधामाऽसि

शुभाण्डोऽसि ध्रुवोऽसि आरण्योऽसि ।

(५५)ध्यानोऽसि ध्येयोऽसि ज्ञेयोऽसि ज्ञानोऽसि ज्ञानोऽसि

यष्टाऽसि दानोऽसि भूमाऽसि ईक्ष्योऽसि ब्रह्माऽसि

होताऽसि उद्गाताऽसि गतिमतां गतिरसि ज्ञानिनां ज्ञानमसि योगिनां योगोऽसि

मोक्षगामिनां मोक्षोऽसि श्रीमतां श्रीरसि गृह्योऽसि पाताऽसि परमसि ।

(६०)सोमोऽसि सूर्योऽसि दीक्षाऽसि दक्षिणाऽसि नरोऽसि त्रिनयनोऽसि

महानयनोऽसि आदित्यप्रभवोऽसि सुरोत्तमोऽसि शुचिरसि शुक्रोऽसि

नभोऽसि नभस्योऽसि इषोऽसि ऊर्जोऽसि सहोऽसि सहस्योऽसि तपोऽसि

तपस्योऽसि मधुरसि ।

(६५)माधवोऽसि कालोऽसि सङ्क्रमोऽसि विक्रमोऽसि पराक्रमोऽसि अश्वग्रीवोऽसि

महामेधोऽसि शङ्करोऽसि हरीश्वरोऽसि शम्भुरसि ब्रह्मेशोऽसि सूर्योऽसि

मित्रावरुणोऽसि प्राग्वंशकायोऽसि भूतादिरसि महाभूतोऽसि
ऊर्ध्वकर्माऽसि कर्त्ताऽसि ।

(७०)सर्वपापविमोचनोऽसि त्रिविक्रमोऽसि ॐ नमस्ते
पुलस्त्य उवाच ।

इत्थं स्तुतः पद्मभवेन विष्णुस्तपस्विभिश्चाद्भुतकर्मकारी ।
प्रोवाच देवं प्रपितामहं तु वरं वृणीष्वामलसत्त्ववृत्ते ॥ १२ ॥

इति वामनपुराणे त्रिनवतितमाध्यायान्तर्गतं
ब्रह्मणा कृतं विष्णुस्तोत्रं समाप्तम् ।

वामनपुराण । अध्याय ९३/१२ ॥

vAmanapurANa . adhyAya 93/12..

Proofread by PSA Easwaran

——
Brahmana Kritam 02 Shiva Stotram
pdf was typeset on September 27, 2024

Please send corrections to sanskrit@cheerful.com

